



גאווערנאר קעטי האוקאל

אויף באלדיגע פובליקירונג: 9/27/2021

**גאווערנאר האוקאל אנאסירט אנהויב פון צוזאמענשטעלן א מאפע צו אונטערזוכן די קוואליטעט און גרייטקייט פון בראָודבענד (אינטערנעט) איבערן סטעיט**

**פובליק געהערן וועלן אפגעהאלטן ווערן צו הערן פונעם פובליק און פון אנדערע פארמישטע פארטייען**

**סטעיט זוכט צו אדרעסירן צוטריט צו בראָודבענד סערוויס וואס איז נאכאלץ א שוועריגקייט אינעם גאנצן לאנד**

גאווערנאר קעטי האוקאל האט היינט אנאנסירט די אנהויב פונם צוזאמענשטעלן א בראָודבענד (אינטערנעט) מאפע צו העלפן ניו יארק'ס ערשטע גרונטליכע שטודיע פון די אויסשפרייטונג פון בראָודבענד איבערן סטעיט כדי צו זעהן די גרייטקייט, פארלעליכקייט און פרייזן פון שנעלע בראָודבענד סערוויסעס איבערן סטעיט. צו ריכטיג אפמעסטן די אויסשפרייטונג און צוטריט צו בראָודבענד סערוויס איז געווען א שוועריגקייט נישט נאר פאר ניו יארק, נאר פאר די גאנצע לאנד. די פעדעראלע רעגירונג איז אויך אינמיטן אן ענליכן שטודיע, אבער ווי לאנג עס וועט דויערן ביז עס וועט פארענדיגט ווערן איז נישט קלאר.

"שנעלע אינטערנעט איז די גרעסטע כוח צו אויסגלייכן געלעגנהייטן פאר יעדן אין די היינטיגע וועלט, וויבאלד דאס איז קריטיש וויכטיג צו צוקומען צו אלע סערוויסעס און אינפארמאציע וואס מיר אלע דארפן אין אונזערע טעגליכע לעבנס", **האט גאווערנאר האוקאל געזאגט.** "מיט די דורכברעכנדע שטודיע, וועלן מיר העלפן זיכער מאכן אז יעדע טייל פון די סטעיט – אפגעזעהן פון געאגראפישע און עקאנאמישע אספעקטן – האט צוטריט צו שנעלע בראָודבענד."

אזוי ווי די עקזעקיוטיוו בודזשעט וואס איז דורכגעפירט געווארן פריער היי-יאר האט זיך אונטערגענומען, וועט די סטעיט פובליק סערוויס קאמיסיע שטודירן די גרייטקייט, פארלעסליכקייט און פרייזן פון שנעלע אינטערנעט און בראָודבענד סערוויסעס איבערן סטעיט. אלץ טייל פון די פראצעדור, וועט די קאמיסיע:

- טרעפן די פלעצער לויט די בלאַקס וואס ווערן גענוצט דורך די צענזוס וואס באקומען סערוויס פון אן איינצלנער פראָוויידער און איבערקוקן סיי וועלכע סטעיט רעגולאציעס און געזעצן וועלכע קענען צוריקהאלטן דאס צושטעלן ברייטע צוטריט צו שנעלע אינטערנעט איבערן סטעיט;
- איבערקוקן עקזיסטירנדע טעכנאלאגיע צו טרעפן לייזונגען וועלכע וועלן די בעסטע ארויסהעלפן געגנטער וועלכע באקומען נישט גענוג סערוויסעס מיטן באקומען שנעלע אינטערנעט סערוויס און מאכן רעקאמענדאציעס וויאזוי צו זיכער מאכן אז אזעלכע טעכנאלאגיע ווערט אריינגעלייגט אין די שוואכערע געגנטער;
- טרעפן אינצידענטן וואו לאקאלע רעגירונגען האבן וויסן געלאזט פאר די קאמיסיע איבער אנגעבליכע פארלעזונגען פון א פרענטשייז אפמאך און אינצידענטן ווען אינפארסירונג שריט פון

די קאמיסיע אדער פון די דעפארטמענט האבן געהאט א דירעקטע השפעה אויף די אינטערנעט צוטריט;

- טרעפן פלעצער וואו עס איז נישטא גענוג גוטע צוטריט צו שנעלע אינטערנעט און/אדער בראַודבענד סערוויס, און/אדער וואו עס איז דא א כסדר'דיגע דיגיטאלע 'מחיצה', און עס ברענגט אן נעגאטיווע געזעלשאפטליכע אדער עקאנמישע קאנסעקווענצן אויף די קאמיוניטי; און
- פראדוצירן און פארעפענטליכן אויף איר וועבזייטל א דעטאלירטע אינטערנעט צוטריט מאפע פון די סטעיט, אנווייזנדיג די מאס פון אינטערנעט סערוויס לויט די אדרעס.

די קאמיסיע'ס מאפע וועט אריינרעכענען די שנעלקייטן פון דאָונלאָדען און פון אָפּלאָדען אדווערטייזט און פאקטיש; די פארלעסליכקייט פון דאָונלאָד און אָפּלאָד שנעלקייטן, אריינרעכענענדיג 'לעיטענסי' – די צייט פאר דאטא צו אנקומען פון די מקור צו די באנוצער; די סארטן אינטערנעט סערוויסעס און טעכנאלאגיעס וואס זענען דא צו באקומען, אריינרעכענענדיג – צווישן אנדערע – דייעל-אָפּ, בראַודבענד, ווייערלעס, פייער, קאָוועקסיעל אדער סעטאליט; די צאל פון אינטערנעט סערוויס פראָוויידערס וועלכע אפפערן סערוויס; די פרייז פון אינטערנעט סערוויס וואס איז דא צו באקומען; און פילע אנדערע אספעקטן וואס די קאמיסיע וועט באשליסן אז זיי זענען וויכטיג איבערצוקוקן.

אנדערש פון פריערדיגע פעדעראלע מאפעס וועלכע זענען געקומען אונטער שארפע קריטיק פארן נישט זיין פרטיות'דיג און פונקטליך – וועט ניו יארק'ס לעבעדיגע מאפע זיך קאנצעטרירן אויף די סטאטוס פון בראַודבענד סערוויס פאר יעדע אדרעס. אלץ טייל פון די פארשונג האט די קאמיסיע געשיקט בריוון צו אלע פראָוויידערס אין ניו יארק זיי איינמעלדנדיג אז זיי איז אריין אין א קאנטראקט מיט ECC Technologies (טעכנאלאגיעס), א פירמע באזירט אין ניו יארק סטעיט מיט קענטעניס אין טעכנאלאגיע און קאמיוניקאציע קאנסאלטינג, וועלכע וועט זוכן דעטאלירטע אינפארמאציע איבער זייערע בראַודבענד סערוויסעס, אריינרעכענענדיג די ערטער וואו זיי גיבן סערוויס לויט די אדרעס, אָפּלאָד און דאָונלאָד שנעלקייטן, נעטוואָרק אינפראסטראקטור סארט(ן), פרייזן און אנדערע נויטיגע ציפערן, וועלכע וועלן גענוצט ווערן אלץ א באזיס פאר די בראַודבענד מאפע און באריכט.

די קאמיסיע וועט פארעפענטליכן איר באריכט און אירע רעקאמענדאציעס פארן פובליק ביז מאי 2022. די באריכט וועט אריינרעכענען די אלגעמיינע צאל פון וואוינונגען מיט צוטריט צו שנעלע אינטערנעט, און עס וועט ווייזן וועלכע געגנטער האבן סערוויס, האבן נישט בכלל אדער נישט גענוג סערוויס. עס וועט אויך דורכפירן א ראיאנישע אנקעטע פון אינטערנעט סערוויס פרייזן אין פארגלייך צו די דורכשניטליכע איינקונפט אין די קאונטי; און סיי וועלכע ציפערן איבער קליענט סאָבסקריפּשענס. די צוועק פון די שטודיע איז צו העלפן באשטימען וועלכע שריט עס פעלן זיך אויס צו זיכער מאכן אז אלע ניו יארקע פריוואטע און ביזנעס קליענטן האבן צוטריט צו די אינטערנעט, וויפיל זיי נויטיגן זיך.

די בראַודבענד מאפע אנקעטע און שנעלקייט טעסט קענען געפונען ווערן ביי: [www.empirestatebroadband.com](http://www.empirestatebroadband.com)

אלץ טייל פון די דורכברעכנדע שטודיע, וועט די קאמיסיע אפהאלטן צוויי פובליק געהערן צו הערן פון די פובליק און פון אנדערע פארמישטע פארטייען – אריינרעכענענדיג אינטערנעט סערוויס פראָוויידערס, טעלע-קאמיוניקאציע זארגן, לעיבאר ארגאניזאציעס, פובליק זיכערהייט ארגאניזאציעס, העלט קעיר, חינור, פארמינג און אנדערע ביזנעסער און ארגאניזאציעס – וואס זיי האבן צו זאגן. די דאטומען און לאקאציעס פון די געהערן וועלן אנאנסירט ווערן.

ניו יארק'ס ברייטע 2021 פארבינדונג אגענדע בויט אויף די יסודות פון די סטעיט'ס לאנד'ס-בעסטע אונטערנעמונג צו ברענגען יושר'דיגע און גלייכע אינטערנעט צוטריט פאר אלע ניו יארקער. אין 2015 האט די סטעיט אונטערגענומען די גרעסטע און מערסט אמביציעזע באַאָדבענד אונטערנעמונג אין די לאנד, צוטיילנדיג 500 מיליאן דאלאר פארן פאברייטערן אינטערנעט צוטריט איבערן סטעיט. די אינוועסטירונג, צוזאמען מיט רעגולאטארישע רעפארמען, האבן פארברייטערט די פארשפרייטונג פון באַאָדבענד אזוי אז היינט האבן 98 פראצענט פון ניו יארקע פאמיליעס צוטריט צו שנעלע באַאָדבענד מיט דאָונלאָוד שנעלקייטן פון צום ווייניגסטנס 100Mbps. גייענדיג ווייטער האט ניו יארק אונטערגענומען קריטישע שריט זיך אפצוגעבן מיט די דיגיטאלע צוטיילונג אין שולעס דורכן אונטערשרייבן די 2014 קלוגע שולעס באנד געזעץ (Smart Schools Bond Act). די געזעץ האט צוגעשטעלט 2 ביליאן דאלאר פאר סקול דיסטריקטס איבערן סטעיט פאר טעכנאלאגישע כלים און פאר קלאס צימער פארבעסערונגען צו פארשנעלערן די פארבינדונג פון שולעס, ערמעגליכנדיג שולעס צו דורכמאכן די היינטיגע שוועריגקייטן פון דארפן לערנען פונדערווייטנס.

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו קאמער | 518.474.8418 | [press.office@exec.ny.gov](mailto:press.office@exec.ny.gov)

[זיך אויסשרייבן](#)